

## IL-PJAN TAL-LEZZJONI 4.9

### Kap 4: Nilqgħu l-aqwa ħabib

### Lezzjoni 4.9: Nagħmlu dak li hu tajjeb


#### Għanijiet: Matul din il-lezzjoni t-tfal ser

1. Jiddiskutu l-mod ta' kif gab ruħu Ġesù fl-istorja ta' Marta u Marija.
2. Jagħrfu l-messagg wara l-kliem ta' Ġesù.
3. Jagħrfu jagħmlu l-għażliet it-tajba bħal Marija f'sitwazzjonijiet differenti.



#### Ir-riżorsi għal-lezzjoni:

- Powerpoint b'sitwazzjonijiet differenti.
- Karta bis-sitwazzjonijiet.
- Karta ta' taħriġ 4.4



## Naqsmu flimkien - L-introduzzjoni u d-diskussjoni tal-bidu

- Ibda l-lezzjoni billi tistaqsi lit-tfal x'jiftakru mill-istorja ta' Marta u Marija.
- Wara li tieġu xi punti mingħand it-tfal, staqsi min kien għamel l-aħjar għażla minnhom it-tnejn u għaliex.
- Spjega li bħal Marija rridu nagħmlu għażliet tajbin għal hajjitna.

## Nisimgħu flimkien (Il-qafas tal-lezzjoni)

1. Spjega li matul din il-parti, bħal Marta u Marija, it-tfal ser jisimgħu sitwazzjonijiet differenti fejn huma, bħal Marija, iridu jieħdu l-aħjar deċiżjoni għal kull sitwazzjoni.
2. Aqra s-sitwazzjonijiet lit-tfal mill-PowerPoint, (uża l-karta tas-sitwazzjonijiet - sitwazzjoni għal kull *slide*) u wara kull sitwazzjoni staqsi lil tfal differenti kieku huma x'deċiżjoni jieħdu f'kull sitwazzjoni.
3. Minn dawn is-sitwazzjonijiet it-tfal għandhom jindunaw li għal kull sitwazzjoni, bħal Marija, għandna dejjem nagħmlu għażla tajba u bil-għaqal kif iridna l-Mulej - għandna dejjem nagħtu prijetà għal dak li jridna nagħmlu Alla u mhux x'jaqblilna.
4. Stieden lit-tfal jifthu l-Ktieb tal-Attivitajiet 4.4. Mill-gurnata ta' qabel għid lit-tfal igibu ritratt tagħhom biex iwahhluh. Wara għinhom jimlew is-sentenza: *Meta nagħmel it-tajjeb insir aktar bil-għaqal*
5. Aqra Attività 2 u iddiskuti liema huma l-għażliet tajbin.
6. Iddiskuti l-Attività ta' Sam u Tara u oħroġ il-fatt li rridu naħsbu qabel kull azzjoni tagħna.

## Nikbru flimkien (Il-punti saljenti tal-lezzjoni)

1. Għandna dejjem niftakru biex inpoġġu lil Ġesù bħala prijorità f'ħajjitna.
2. Għandna dejjem nagħmlu għażliet tajbin u dawk li jixtieqna Alla.
3. Bħal Marija għandna dejjem nagħmlu għażliet tajbin u npoġġu lil Alla l-ewwel u qabel kollox.

## Nagħzlu flimkien (L-attitudni)

1. It-tfal jifhmu kemm hu sabiħ li jagħmlu għażliet tajbin sabiex iħossuhom aktar qrib il-Mulej u jixbħuh.
2. It-tfal jaħdmu biex lill-Mulej jagħtuh importanza kbira f'ħajjithom (prijorità) u jirringrazzjawh tal-gid kollu li jipprovdihom.



## Nitolbu

Mulej, għinni sabiex nagħmel għażliet tajba kuljum ħalli nkun aktar nixbhek.

Grazzi Mulej.

